

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
పంచదశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే సభాపర్వాంతర్గత
రాజసూయారంభపర్వణి పంచదశోఽ ధ్యాయః**

భీమ ఉవాచ

కృష్ణే నయో మయి బలం జయః పార్థే ధనంజయే ।
మాగధం సాధయిష్యామః ఇష్టిం త్రయ ఇవాగ్రయః ॥ 15-13 ॥

త్వద్బుద్ధిబలమాశ్రిత్య సర్వం ప్రాప్స్యతి ధర్మరాట్ ।
జయోఽస్మాకం హి గోవింద యేషాం నాథో భవాన్ సదా ॥ 15-14 ॥

శ్రీకృష్ణ ఉవాచ

అర్థానారభతే బాలః నానుబంధమవేక్షతే ।
తస్మాదరిం న మృష్యంతి బాలమర్థపరాయణమ్ ॥ 15-15 ॥

జిత్వా జయ్యాన్ యౌవనాశ్విః పాలనాచ్చ భగీరథః ।
కార్తవీర్యస్తపోవీర్యాద్ బలాత్తు భరతో విభుః ॥ 15-16 ॥

ఋద్ధ్యా మరుత్తస్తాన్ పంచ సమ్రాజస్త్వనుశుశ్రుమ ।
సామ్రాజ్యమిచ్ఛతస్తే తు సర్వాకారం యుధిష్ఠిర ॥ 15-17 ॥

నిగ్రాహ్యలక్షణం ప్రాప్తిః ధర్మార్థనయలక్షణైః ॥ 15-18 ॥

బార్హద్రథో జరాసంధః తద్విద్ధి భరతర్షభ ।
న చైనమనురుధ్యన్తే కులాన్యేకశతం నృపాః ।
తస్మాదిహ బలాదేవ సామ్రాజ్యం కురుతే హి సః ॥ 15-19 ॥

రత్నభాజో హి రాజానః జరాసంధముపాసతే ।
న చ తుష్యతి తేనాపి బాల్యాదనయమాస్థితః ॥ 15-20 ॥

మూర్ధాభిషిక్తం నృపతిం ప్రధానపురుషో బలాత్ ।
ఆదత్తే న చ నో దృష్టః భాగః పురుషతః క్వచిత్ ॥ 15-21 ॥

ఏవం సర్వాన్ వశే చక్రే జరాసంధశ్చతావరాన్ ।
తం దుర్బలతరో రాజా కథం పార్థ ఉపైష్యతి ॥ 15-22 ॥

ప్రోక్షితానాం ప్రమృష్టానాం రాజ్ఞాం పశుపతేర్హుహే ।
పశూనామివ కా ప్రీతిః జీవితే భరతర్షభ ॥ 15-23 ॥

క్షత్రియశ్చస్త్రమరణః యదా భవతి సత్కృతః ।
తతస్మై మాగధం సంఖ్యే ప్రతిబాధేను యద్వయం ॥ 15-24 ॥

షడశీతిస్సమానీతాః శేషా రాజంశ్చతుర్దశ ।
జరాసంధేన రాజానః తతః క్రూరం ప్రవర్త్యతే ॥ 15-25 ॥

ప్రాప్నుయాత్ స యశోదీప్తం తత్ర యో విఘ్నమాచరేత్ ।
జయేద్యశ్చ జరాసంధం స సమ్రాణ్ణీయతం భవేత్ ॥ 15-26 ॥

**ఇతి శ్రీమహాభారతే సభాపర్వాంతర్గత
రాజసూయారంభపర్వణి పంచదశోఽధ్యాయః**



సూభాషితమ్

అతిధిర్యస్య భగ్నాశో గృహాత్ ప్రతిగతో యది ।
స తస్మై దుష్కృతం దత్వా పుణ్యమాదాయ గచ్ఛతి ।
తస్మాత్ తత్రాగతాన్ విప్రాన్ పూజయేదవిచారయేత్ ॥
న పృచ్ఛేత్ గోత్రచరణే న స్వాధ్యాయం కథంచన ।
తత్ర సంస్థం హరిం జ్ఞాత్వా పూజయేదవిచారయేత్ ॥

అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

